





**Μηναῖον - ΤΗΙ ΙΗ' ΟΚΤΩΒΡΙΟΥ**

Μνήμη τοῦ Ἀγίου Ἀποστόλου καὶ  
Εὐαγγελιστοῦ Λουκᾶ.

**ΟΡΘΡΟΣ**

**ΧΟΡΟΣ**

**Ἦχος γ'.**

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

*ἦ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.*

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμνᾶμην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἔστι θαυμαστή ἐν ὀφθαλμοῖς ἡμῶν.

**Ἀπολυτίκιον. Τοῦ Εὐαγγελιστοῦ.**

**Ἦχος γ'.**

Ἀπόστολε Ἄγιε καὶ Εὐαγγελιστὰ Λουκᾶ,  
πρέσβευε τῷ ἐλεήμονι Θεῷ, ἵνα πταισμάτων  
ἄφεςιν, παρὰσχῃ ταῖς ψυχαῖς ἡμῶν.

**Δόξα. Ἔτερον.**

*Συμπλήρωμα Μηναίου ---*

**Ἦχος α'.** *Τῆς ἐρήμου πολίτης.*

Ἀντιοχείας ὁ γόνος, τῆς οἰκουμένης  
τὸ καύχημα, μέγας ἰατρὸς ἀνεδείχθης,  
Εὐαγγελιστὰ Λουκᾶ Ἀπόστολε· διὸ τῇ  
Μητρὶ τῇ τοῦ Θεοῦ, πρῶτος εἰκόνα σὺ  
ἀνιστόρησας. Δόξα τῷ σὲ δοξάσαντι Χριστῷ·  
δόξα τῷ σὲ θαυμαστώσαντι· δόξα τῷ  
χορηγοῦντι διὰ σοῦ, πᾶσιν ἰάματα.

*Τῆς Οκτωήχου ---*

**Καὶ νῦν. Θεοτοκίον.**

**Ἦχος α'.** *Τοῦ λίθου σφραγισθέντος.*

Τοῦ Γαβριὴλ φθεγξαμένου σοι Παρθένε  
τὸ Χαῖρε, σὺν τῇ φωνῇ ἑσαρκοῦτο ὁ τῶν

ὅλων Δεσπότης, ἐν σοὶ τῇ ἀγία κιβωτῷ, ὡς  
ἔφη ὁ δίκαιος Δαυΐδ. Ἐδείχθης πλατυτέρα  
τῶν οὐρανῶν, βαστάσασα τὸν Κτίστην  
σου. Δόξα τῷ ἐνοικήσαντι ἐν σοί· δόξα τῷ  
προελθόντι ἐκ σοῦ· δόξα τῷ ἐλευθερώσαντι  
ἡμᾶς, διὰ τοῦ τόκου σου.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἧτοι Κάθισμα 19. Μεθ' ὃ ἡ μικρὰ Συναπτή.*

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

*(Κύριε, ἐλέησον.)*

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

*(Κύριε, ἐλέησον.)*

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

*(Σοί, Κύριε.)*

Ὅτι σὸν τὸ κράτος καὶ σοῦ ἔστιν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἀγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

*(Ἀμήν.)*

**ΧΟΡΟΣ**

**Κάθισμα Α'.**

*Συμπλήρωμα Μηναίου ---*

**Ἦχος πλ. δ'.** *Τὴν Σοφίαν καὶ Λόγον.*

Τῇ πυρίνῃ σου γλώσσει φωτοβολῶν,  
τοῦ φωτὸς τοῖς ἀξίοις λόγους τρανώς,  
ἐκπέμπων, θεόπνευστε, καὶ σωτήρια  
δόγματα, τῶν πιστῶν καρδίας πιαίνεις  
τοῖς δόγμασι, τῶν δὲ ἀπίστων βολίδας  
φλεγούσας τὴν ἄκανθαν, ἐκριζῶν καὶ

τέμνων τοῦ σκούτους τοῖς λόγοις σου.  
Ὅθεν καὶ τοῖς πᾶσιν, ἀνεδείχθης ἀκρότης,  
θεσπίσας τὸ πάνσεπτον τοῦ Χριστοῦ  
Εὐαγγέλιον, Λουκᾶ παμμακάριστε.  
Πρέσβευε Χριστῷ τῷ Θεῷ, τῶν πταισμάτων  
ἄφεσιν δωρήσασθαι, τοῖς ἐορτάζουσι πόθῳ,  
τὴν ἀγίαν μνήμην σου.

Δόξα.

**Ἦχος πλ. δ'. Τὴν Σοφίαν καὶ Λόγον.**

Ἡ τοῦ Πνεύματος χάρις ἐπὶ τὴν σὴν,  
ἐκχυθεῖσα πλουσίως κάραν σαφῶς,  
κήρυκα ἀνέδειξε τῆς εἰρήνης, Μακάριε·  
πεφωτισμένος ὄντως, τῇ αἴγλῃ τῆς  
χάριτος, ἡξιώθης χερσὶ σου, τοὺς νόμους  
τυπώσασθαι, τοῦ Εὐαγγελίου πᾶσι  
τοῖς θεοφίλοις· ἡ γλῶσσά σου κάλαμος  
γραμματέως ἐνδέδικται, καλλιγραφοῦσα  
πανσόφως, τὰ θεῖα καὶ ἀπόρρητα, Λουκᾶ  
ἀγιάγαστε. Πρέσβευε Χριστῷ τῷ Θεῷ, τῶν  
πταισμάτων ἄφεσιν δωρήσασθαι, τοῖς  
ἐορτάζουσι πόθῳ, τὴν ἀγίαν μνήμην σου.

Καὶ νῦν. **Θεοτοκίον.**

**Ἦχος πλ. δ'. Τὴν Σοφίαν καὶ Λόγον.**

Χαριστήριον αἶνον χρεωστικῶς, ὡς  
ἡ χήρα ἐκείνη δύο λεπτά, προσφέρω σοι  
Δέσποινα, ὑπὲρ πασῶν τῶν χαρίτων σου·  
σὺ γὰρ ὥφθης σκέπη, ὁμοῦ καὶ βοήθεια,  
πειρασμῶν καὶ θλίψεων, αἰεὶ με ἐξαίρουσα·  
ὅθεν ὡς ἐκ μέσης φλογιζούσης δώρησαι,  
καμίνου, ῥυσθεὶς τῶν θλιβόντων με, ἐκ  
καρδίας κραυγάζω σοι, Θεοτόκε βοήθει  
μοι, πρεσβεύουσα τῷ σῷ Υἱῷ καὶ Θεῷ, τῶν  
πταισμάτων ἄφεσιν δωρήσασθαι, τοῖς  
προσκυνοῦσιν ἐν πίστει, τὸν τόκον σου  
Ἀχραντε, Μετὰ τὸν Πολυέλεον.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἧτοι Κάθισμα 20. Μεθ' ὃ ἡ μικρὰ Συναπτή.*

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἀγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν  
καὶ αἰεὶ καὶ εἰς τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Κάθισμα Β'.**

Τοῦ Μηναίου ---

**Ἦχος δ'. Κατεπλάγη Ἰωσήφ.**

Ποία γλῶσσα γηγενῶν, ἰσχυσεν ἄρα  
οὐδαμῶς, εἰ μὴ Παύλου τοῦ σοφοῦ, τῶν  
ἐγκωμίων ἀπαρχάς, ἃς σοι ἐξέθετο, ἅπασιν  
ἐπιστέλλων, Λουκᾶν καὶ ἱατρόν, τὴν σὴν  
καρδίαν ἀλληθῶς, προσαγορεύειν αἰεὶ οὐ  
τῶν ἀγώνων, Ἐνδοξε, μέτοχος ὥφθης, καὶ  
τῶν στεφάνων. Διὸ βοῶμεν συμφώνως  
πάντες, πρέσβευε τῷ Κυρίῳ, σωθῆναι τὰς  
ψυχὰς ἡμῶν.

Δόξα· καὶ νῦν. **Θεοτοκίον.**

**Ἦχος δ'. Αὐτόμελον.**

Κατεπλάγη Ἰωσήφ, τὸ ὑπὲρ φύσιν  
θεωρῶν, καὶ ἐλάμβανεν εἰς νοῦν, τὸν ἐπὶ  
πόκον ὑετόν, ἐν τῇ ἀσπόρῳ συλλήψει σου

Θεοτόκε. Βάτον ἐν πυρὶ ἀκατάφλεκτον,  
ῥάβδον Ἀαρὼν τὴν βλαστήσασαν, καὶ  
μαρτυρῶν ὁ μνήστωρ σου καὶ φύλαξ, τοῖς  
ἱερεῦσιν ἐκραύγαζε· Παρθένος τίκτει, καὶ  
μετὰ τόκον, πάλιν μένει Παρθένος.

### Ὁ Πολυέλεος.

Ψαλμὸς ΡΛΔ' (134).

Ψαλμὸς ΡΛΕ' (135).

Ἐκλογή

### Ἐκλογή εἰς τοὺς Ἀποστόλους

Τὸ στερέωμα. Ἀλληλούϊα.

1. Οἱ οὐρανοὶ διηγοῦνται δόξαν Θεοῦ,  
ποίησιν δὲ χειρῶν αὐτοῦ ἀναγγέλλει τὸ  
στερέωμα. Ἀλληλούϊα. (18:2)
2. Ἐξομολογήσονται οἱ οὐρανοὶ τὰ  
θαυμάσιά σου, Κύριε, καὶ τὴν ἀλήθειάν σου  
ἐν ἐκκλησίᾳ ἁγίων. Ἀλληλούϊα. (88:6)
3. Ἀντὶ τῶν πατέρων σου ἐγενήθησαν  
υἱοί σου. Ἀλληλούϊα. (44:17)
4. Καταστήσεις αὐτοὺς ἄρχοντας ἐπὶ  
πᾶσαν τὴν γῆν. Ἀλληλούϊα. (44:17)
5. Ἄρχοντες λαῶν συνήχθησαν μετὰ τοῦ  
Θεοῦ Ἀβραάμ. Ἀλληλούϊα. (46:10)
6. Ὅτι τοῦ Θεοῦ οἱ κραταιοὶ τῆς γῆς  
σφόδρα ἐπήρθησαν. Ἀλληλούϊα. (46:10)
7. Θεὸς θεῶν Κύριος ἐλάλησε καὶ  
ἐκάλεσε τὴν γῆν. Ἀλληλούϊα. (49:1)
8. Ἀπὸ ἀνατολῶν ἡλίου μέχρι δυσμῶν  
αἰνετὸν τὸ ὄνομα Κυρίου. Ἀλληλούϊα. (112:3)
9. Ἐφανεύει αἱ ἀστραπαὶ σου τὴν  
οἰκουμένην. Ἀλληλούϊα. (76:19)
10. Ἀνήγγειλαν οἱ οὐρανοὶ τὴν  
δικαιοσύνην αὐτοῦ. Ἀλληλούϊα. (96:6)

11. Ἄρχοντες Ἰούδα ἡγεμόνες αὐτῶν.  
Ἀλληλούϊα. (67:28)
12. Ἄρχοντες Ζαβουλὼν, ἄρχοντες  
Νεφθαλείμ. Ἀλληλούϊα. (67:28)
13. Ἐβασίλευσεν ὁ Θεὸς ἐπὶ τὰ ἔθνη.  
Ἀλληλούϊα. (46:9)
14. Ὁ Θεός, ὁ ἐνδοξαζόμενος ἐν βουλῇ  
ἁγίων. Ἀλληλούϊα. (88:8)
15. Μέγας καὶ φοβερός ἐπὶ πάντας τοὺς  
περικύκλω αὐτοῦ. Ἀλληλούϊα. (88:8)
16. Ἐνέγκατε τῷ Κυρίῳ, αἱ πατριαὶ τῶν  
ἐθνῶν, ἐνέγκατε τῷ Κυρίῳ δόξαν καὶ τιμὴν.  
Ἀλληλούϊα. (95:7)
17. Ἀναγγεῖλατε ἐν τοῖς ἔθνεσι τὴν  
δόξαν αὐτοῦ, ἐν πᾶσι τοῖς λαοῖς τὰ  
θαυμάσια αὐτοῦ. Ἀλληλούϊα. (95:3)
18. Εἶπατε ἐν τοῖς ἔθνεσιν· Ὅτι Κύριος  
ἐβασίλευσε, καὶ γὰρ κατώρθωσε τὴν  
οἰκουμένην, ἥτις οὐ σαλευθήσεται.  
Ἀλληλούϊα. (95:10)
19. Ἐν βουλῇ εὐθέων καὶ συναγωγῇ,  
μεγάλα τὰ ἔργα Κυρίου. Ἀλληλούϊα. (110:1)
20. Εἰς πᾶσαν τὴν γῆν ἐξῆλθεν ὁ  
φθόγγος αὐτῶν, καὶ εἰς τὰ πέρατα τῆς  
οἰκουμένης τὰ ῥήματα αὐτῶν. Ἀλληλούϊα.  
(18:5)
21. Ἔθετο ἐν αὐτοῖς τοὺς λόγους τῶν  
σημείων αὐτοῦ. Ἀλληλούϊα. (104:27)
22. Ἔδωκεν αὐτοῖς χώρας ἐθνῶν,  
καὶ πόνους λαῶν κατεκληρονόμησαν.  
Ἀλληλούϊα. (104:44)
23. Ὑπέταξε λαοὺς ἡμῖν, καὶ ἔθνη ὑπὸ  
τοὺς πόδας ἡμῶν. Ἀλληλούϊα. (46:4)

24. Ἐξελέξατο ἡμῖν τὴν κληρονομίαν αὐτοῦ. Ἀλληλούϊα. (46:5)

25. Μέγας ὁ Κύριος ἡμῶν, καὶ μεγάλη ἡ ἰσχὺς αὐτοῦ, καὶ τῆς συνέσεως αὐτοῦ οὐκ ἔστιν ἀριθμὸς. Ἀλληλούϊα. (146:5)

26. Αὐτὸς δώσει δύναμιν καὶ κραταίωσιν τῷ λαῷ αὐτοῦ. Εὐλογητὸς ὁ Θεός. Ἀλληλούϊα. (67:36)

Δόξα. **Τριαδικόν.**

**Ἦχος α'.**

Τὸν Πατέρα προσκυνήσωμεν, καὶ τὸν Υἱὸν δοξολογήσωμεν, καὶ τὸ Πανάγιον ὁμοῦ, πάντες Πνεῦμα ἀνυμνήσωμεν, κράζοντες καὶ λέγοντες· Παναγία Τριάς, σῶσον πάντας ἡμᾶς.

Καὶ νῦν. **Θεοτοκίον.**

**Ἦχος α'.**

Τὴν Μητέρα σου προσάγει σοι, εἰς ἱκεσίαν ὁ λαός σου Χριστέ· ταῖς παρακλήσεσιν αὐτῆς, τοὺς οἰκτιρμοὺς σου δὸς ἡμῖν Ἀγαθέ, ἵνα σε δοξάζωμεν, τὴν ἐλπίδα τῶν ψυχῶν ἡμῶν.

## ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ δεδόξασταί σου ἡ βασιλεία, τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα Γ'.

Τοῦ Μηναίου ---

**Ἦχος πλ. δ'. Τὴν Σοφίαν καὶ Λόγον.**

Τῇ σαγήνῃ τῶν λόγων τῶν θεϊκῶν, τοὺς ἰχθύας ζωογήσας τοὺς λογικοὺς, καὶ τούτους προσήγαγες, ἀπαρχὰς τῷ Θεῷ ἡμῶν, καλλιγραφῶν, διδάσκων τὸ σεπτὸν Εὐαγγέλιον, καὶ τὰς Πράξεις ἀρίστως, τοῖς πᾶσιν ἀνιστόρησας. Ὅθεν συνελθόντες κατὰ χρέος τιμῶμεν, Εὐαγγελιστὰ Ἀπόστολε, τὴν πανέορτον μνήμην σου, καὶ συμφώνως βοῶμέν σοι· Πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἁγίαν μνήμην σου.

Δόξα.

**Ἦχος πλ. δ'. Τὴν Σοφίαν καὶ Λόγον.**

Τῆς Σοφίας τῆς ἄνω σοὶ ὁ Χριστός, μνησάμενος πάντα μαρμαρυγῶς, ἀμέσως διανοίγων σοι, τὰ θεόπνευστα λόγια, μύστην ἀναδείκνυσι, τῆς θείας χάριτος, πάνσοφε, τῆς διανοίας τὸ καλὸν εὐρών σου ὁ Κύριος. Ὅθεν ταῖς ἀκτίσι, διαστίλβων ὠραίως, κήρυκά σε πρῶτιστον, προχειρίζεται, πάνσεπτε, Λουκᾶ ἀξιοθαύμαστε. Πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἁγίαν μνήμην σου.

Καὶ νῦν.

**Ἦχος πλ. δ'. Τὴν Σοφίαν καὶ Λόγον.**

Χαῖρε θρόνε πυρίμορφε τοῦ Θεοῦ, χαῖρε Κόρη καθέδρα βασιλική, κλίνη

πορφυρόστρωτε, χρυσοπόρφυρε θάλαμε,  
χλαμὺς ἀλουργόχροε, τιμαλφέστατον  
τέμενος, ἀστραπηφόρον ἄρμα, λυχνία  
πολύφωτε, χαῖρε Θεοτόκε, δωδεκάτειχε  
πόλις, καὶ πύλη χρυσήλατε, καὶ παστὰς  
ἀγλαόμορφε, ἀγλαόχρυσε τράπεζα,  
Θεοκόσμητον σκηνώμα, χαῖρε ἔνδοξε  
νύμφη ἡλιοστάλακτε, χαῖρε μόνη ψυχῆς μου  
διάσωμα.

**Ἀντίφωνον Α'.**

**Ἦχος δ'.**

Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτήρ μου. (δὶς)

Οἱ μισοῦντες Σιών, αἰσχύνητε ἀπὸ  
τοῦ Κυρίου· ὡς χόρτος γάρ, πυρὶ ἔσεσθε  
ἀπεξηραμμένοι. (δὶς)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ τριαδικῇ  
Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς  
χάριτος ῥεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.

**Προκείμενον. Ψαλμὸς 18.**

Εἰς πᾶσαν τὴν γῆν ἐξῆλθεν ὁ φθόγγος  
αὐτοῦ καὶ εἰς τὰ πέρατα τῆς οἰκουμένης τὰ  
ῥήματα αὐτοῦ. (δὶς)

**Στίχ.** Οἱ οὐρανοὶ διηγοῦνται δόξαν Θεοῦ,  
ποίησιν δὲ χειρῶν αὐτοῦ ἀναγγέλλει τὸ  
στερέωμα.

Εἰς πᾶσαν τὴν γῆν ἐξῆλθεν ὁ φθόγγος  
αὐτοῦ καὶ εἰς τὰ πέρατα τῆς οἰκουμένης τὰ  
ῥήματα αὐτοῦ.

**ΔΙΑΚΟΝΟΣ**

Τοῦ Κυρίου δεηθῶμεν.

(Κύριε, ἐλέησον.)

**ΙΕΡΕΥΣ**

Ὅτι Ἅγιος εἶ ὁ Θεὸς ἡμῶν, καὶ ἐν  
Ἀγίοις ἐπαναπαύη, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**ΧΟΡΟΣ**

Ἀμήν.

**Ἦχος β'.**

Πᾶσα πνοὴ αἰνεσάτω τὸν Κύριον. (δὶς)  
Αἰνεσάτω πνοὴ πᾶσα τὸν Κύριον.

**ΔΙΑΚΟΝΟΣ**

Καὶ ὑπὲρ τοῦ καταξιωθῆναι ἡμᾶς τῆς  
ἀκροάσεως τοῦ ἁγίου Εὐαγγελίου, Κύριον  
τὸν Θεὸν ἡμῶν ἱκετεύσωμεν.

(Κύριε, ἐλέησον. Κύριε, ἐλέησον. Κύριε,  
ἐλέησον.)

**ΔΙΑΚΟΝΟΣ**

Σοφία. Ὁρθοί. Ἀκούσωμεν τοῦ ἁγίου  
Εὐαγγελίου.

**ΙΕΡΕΥΣ**

Εἰρήνη πᾶσι.

(Καὶ τῷ πνεύματί σου.)

**ΙΕΡΕΥΣ**

Ἐκ τοῦ κατὰ Λουκᾶν ἁγίου Εὐαγγελίου  
τὸ ἀνάγνωσμα.

**ΔΙΑΚΟΝΟΣ**

Πρόσχωμεν.

(Δόξα σοι, Κύριε, δόξα σοι.)

**ΙΕΡΕΥΣ (ἀπὸ τῆς Ὡραίας πύλης)**

**ΚΔ' 12-35**

Τῷ καιρῷ ἐκείνῳ, ὁ Πέτρος ἀναστὰς  
ἔδραμεν ἐπὶ τὸ μνημεῖον, καὶ παρακύψας



βλέπει τὰ ὀθόνια κείμενα μόνα, καὶ ἀπῆλθε, πρὸς ἑαυτὸν θαυμάζων τὸ γεγονός. Καὶ ἰδοὺ δύο ἐξ αὐτῶν ἦσαν πορευόμενοι ἐν αὐτῇ τῇ ἡμέρᾳ εἰς κώμην ἀπέχουσαν σταδίου ἐξήκοντα ἀπὸ Ἱερουσαλήμ, ἣ ὄνομα Ἐμμαούς, καὶ αὐτοὶ ὠμίλουν πρὸς ἀλλήλους περὶ πάντων τῶν συμβεβηκότων τούτων. Καὶ ἐγένετο ἐν τῷ ὀμιλεῖν αὐτοὺς καὶ συζητεῖν, καὶ αὐτὸς ὁ Ἰησοῦς ἐγγίσας συνεπορεύετο αὐτοῖς· οἱ δὲ ὀφθαλμοὶ αὐτῶν ἐκκρατοῦντο τοῦ μὴ ἐπιγνῶναι αὐτόν. Εἶπε δὲ πρὸς αὐτούς· Τίνες οἱ λόγοι οὗτοι οὗς ἀντιβάλλετε πρὸς ἀλλήλους περιπατοῦντες, καὶ ἐστὲ σκυθρωποί; Αποκριθεὶς δὲ ὁ εἷς, ὃ ὄνομα Κλεόπας, εἶπε πρὸς αὐτόν· Σὺ μόνος παροικεῖς ἐν Ἱερουσαλήμ, καὶ οὐκ ἔγνως τὰ γενόμενα ἐν αὐτῇ ἐν ταῖς ἡμέραις ταύταις; καὶ εἶπεν αὐτοῖς· Ποῖα; Οἱ δὲ εἶπον αὐτῷ· Τὰ περὶ Ἰησοῦ τοῦ Ναζωραίου, ὃς ἐγένετο ἀνὴρ προφήτης δυνατὸς ἐν ἔργῳ καὶ λόγῳ ἐναντίον τοῦ Θεοῦ καὶ παντὸς τοῦ λαοῦ· ὅπως τε παρέδωκαν αὐτόν οἱ ἀρχιερεῖς καὶ οἱ ἄρχοντες ἡμῶν εἰς κρῖμα θανάτου, καὶ ἐσταύρωσαν αὐτόν· ἡμεῖς δὲ ἠλπίζομεν ὅτι αὐτὸς ἐστὶν ὁ μέλλων λυτροῦσθαι τὸν Ἰσραήλ. Ἀλλὰ γε οὖν σὺν πᾶσι τούτοις τρίτην ταύτην ἡμέραν ἄγει σήμερον, ἀφ' οὗ ταῦτα ἐγένετο. Ἀλλὰ καὶ γυναῖκες τινες ἐξ ἡμῶν ἐξέστησαν ἡμᾶς, γενόμεναι ὀρθρῆαι ἐπὶ τὸ μνημεῖον, καὶ μὴ εὑροῦσαι τὸ σῶμα αὐτοῦ, ἦλθον λέγουσαι καὶ ὀπτασίαν ἀγγέλων ἑωρακέναι, οἱ λέγουσιν αὐτόν ζῆν. Καὶ ἀπῆλθόν τινες τῶν σὺν ἡμῖν ἐπὶ τὸ μνημεῖον, καὶ εὑρον οὕτω καθὼς καὶ αἱ γυναῖκες εἶπον· αὐτόν δὲ οὐκ εἶδον. Καὶ αὐτὸς εἶπε πρὸς αὐτούς· Ὡ ἀνόητοι καὶ βραδεῖς τῇ καρδίᾳ τοῦ πιστεῦειν ἐπὶ πᾶσιν οἷς ἐλάλησαν οἱ Προφῆται. Οὐχὶ

ταῦτα ἔδει παθεῖν τὸν Χριστὸν καὶ εἰσελθεῖν εἰς τὴν δόξαν αὐτοῦ; Καὶ ἀρξάμενος ἀπὸ Μωσέως καὶ ἀπὸ πάντων τῶν προφητῶν, διηρμήνευεν αὐτοῖς ἐν πάσαις ταῖς Γραφαῖς τὰ περὶ ἑαυτοῦ. Καὶ ἤγγισαν εἰς τὴν κώμην οὗ ἐπορεύοντο, καὶ αὐτὸς προσεποιεῖτο πορρώτέρῳ πορεύεσθαι. Καὶ παρεβιάσαντο αὐτόν, λέγοντες· Μείνον μεθ' ἡμῶν, ὅτι πρὸς ἐσπέραν ἐστὶ καὶ κέκλικεν ἡ ἡμέρα. Καὶ εἰσῆλθε τοῦ μείναι σὺν αὐτοῖς. Καὶ ἐγένετο ἐν τῷ κατακλιθῆναι αὐτόν μετ' αὐτῶν, λαβὼν τὸν ἄρτον εὐλόγησε, καὶ κλάσας ἐπέδιδου αὐτοῖς. Αὐτῶν δὲ διηνοιχθησαν οἱ ὀφθαλμοί, καὶ ἐπέγνωσαν αὐτόν· καὶ αὐτὸς ἄφαντος ἐγένετο ἀπ' αὐτῶν. Καὶ εἶπον πρὸς ἀλλήλους· Οὐχὶ ἡ καρδία ἡμῶν καιομένη ἦν ἐν ἡμῖν, ὡς ἐλάλει ἡμῖν ἐν τῇ ὁδῷ, καὶ ὡς διήνοιγεν ἡμῖν τὰς Γραφάς; Καὶ ἀναστάντες αὐτῇ τῇ ὥρᾳ, ὑπέστρεψαν εἰς Ἱερουσαλήμ, καὶ εὑρον συνηθροισμένους τοὺς ἔνδεκα καὶ τοὺς σὺν αὐτοῖς, λέγοντας, ὅτι ἠγέρθη ὁ Κύριος ὄντως, καὶ ὤφθη Σίμωνι. Καὶ αὐτοὶ ἐξηγοῦντο τὰ ἐν τῇ ὁδῷ, καὶ ὡς ἐγνώσθη αὐτοῖς ἐν τῇ κλάσει τοῦ ἄρτου.

(Δόξα σοι, Κύριε, δόξα σοι.)

## ΑΝΑΓΝΩΣΤΗΣ

### Ψαλμός Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλῦνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς



## ΧΟΡΟΣ

Δόξα. **Ἦχος β'.**

Ταῖς τοῦ Ἀποστόλου πρεσβείαις,  
Ἐλεῆμον, ἐξάλειψον τὰ πλήθη τῶν ἐμῶν  
ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον,  
ἐξάλειψον τὰ πλήθη τῶν ἐμῶν ἐγκλημάτων.

**Ἰδιόμελον. Ἦχος πλ. β'.**

**Στίχ.** Ἐλέησόν με, ὁ Θεός, κατὰ τὸ μέγα  
ἔλεός σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου.

Πάνσοφε Ἀλιεῦ, Ἄγιε Μαθητά,  
ἐργάτα τοῦ Σωτῆρος, καὶ θρίαμβε τῶν  
αὐτοῦ παθημάτων· ὁ τὴν κτίσιν τῇ πίστει  
διαδραμών, καὶ τῆς πλάνης τὰ ἔθνη  
συναγαγών, καὶ Θεῷ προσενέγκας, ὡς  
θυμίαμα καλόν, εἰς οὐρανοὺς εὐδώθης.  
Διὸ παριστάμενος τῷ Κριτῇ, πρέσβευε  
ῥυσθῆναι ἡμᾶς, τῶν ἀνομιῶν ἡμῶν, καὶ ἐν  
ἡμέρᾳ κρίσεως, λυτρωθῆναι κολάσεως.

## ΔΙΑΚΟΝΟΣ

Σῶσον ὁ Θεὸς τὸν λαόν σου καὶ  
εὐλόγησον τὴν κληρονομίαν σου· ἐπίσκεψαι  
τὸν κόσμον σου ἐν ἐλέει καὶ οἰκτιρμοῖς·  
ὑψωσον κέρας Χριστιανῶν ὀρθοδόξων  
καὶ κατάπεμψον ἐφ' ἡμᾶς τὰ ἐλέη σου τὰ  
πλούσια· πρεσβείαις τῆς παναχράντου  
Δεσποίνης ἡμῶν Θεοτόκου καὶ ἀειπαρθένου  
Μαρίας, δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἀσωμάτων,  
ἱκεσίαις τοῦ τιμίου ἐνδόξου Προφήτου  
Προδρόμου καὶ Βαπτιστοῦ Ἰωάννου,  
τῶν ἁγίων ἐνδόξων καὶ πανευφήμων  
Ἀποστόλων, τῶν ἐν ἁγίοις Πατέρων ἡμῶν  
μεγάλων Ἱεραρχῶν καὶ οἰκουμενικῶν  
Διδασκάλων, Βασιλείου τοῦ Μεγάλου,  
Γρηγορίου τοῦ Θεολόγου καὶ Ἰωάννου

λόγοις σου, καὶ νικήσης ἐν τῷ κρίνεσθαί σε.  
Ἴδου γὰρ ἐν ἀνομίαις συνελήφθην, καὶ ἐν  
ἁμαρτίαις ἐκίσσησέ με ἡ μήτηρ μου. Ἴδου  
γὰρ ἀλήθειαν ἠγάπησας, τὰ ἄδηλα καὶ  
τὰ κρύφια τῆς σοφίας σου ἐδήλωσάς μοι.  
Ραντιεῖς με ὕσσωπῳ, καὶ καθαρισθήσομαι,  
πλυνεῖς με, καὶ ὑπὲρ χιόνα λευκανθήσομαι.  
Ἀκουτιεῖς μοι ἀγαλλίασιν καὶ εὐφροσύνην·  
ἀγαλλιάσονται ὅστέα τεταπεινωμένα.  
Ἀπόστρεψον τὸ πρόσωπόν σου ἀπὸ τῶν  
ἁμαρτιῶν μου καὶ πάσας τὰς ἀνομίας μου  
ἐξάλειψον. Καρδίαν καθαρὰν κτίσον ἐν  
ἐμοί, ὁ Θεός, καὶ πνεῦμα εὐθὲς ἐγκαίνισον  
ἐν τοῖς ἐγκάτοις μου. Μὴ ἀπορρίψῃς με  
ἀπὸ τοῦ προσώπου σου καὶ το Πνεῦμά  
σου τὸ ἅγιον μὴ ἀντανέλης ἀπ' ἐμοῦ.  
Ἀπόδος μοι τὴν ἀγαλλίασιν τοῦ σωτηρίου  
σου καὶ πνεύματι ἡγεμονικῶ στήριζόν  
με. Διδάξω ἀνόμους τὰς ὁδοὺς σου, καὶ  
ἀσεβεῖς ἐπὶ σὲ ἐπιστρέψουσι. Ρῦσαί με  
ἐξ αἱμάτων, ὁ Θεός, ὁ Θεὸς τῆς σωτηρίας  
μου· ἀγαλλιάσεται ἡ γλῶσσά μου τὴν  
δικαιοσύνην σου. Κύριε, τὰ χεῖλή μου  
ἀνοίξεις, καὶ τὸ στόμα μου ἀναγγελεῖ τὴν  
αἴνεσίν σου. Ὅτι εἰ ἠθέλησας θυσίαν, ἔδωκα  
ἅν· ὀλοκαυτώματα οὐκ εὐδοκήσεις. Θυσία  
τῷ Θεῷ πνεῦμα συντετριμμένον, καρδίαν  
συντετριμμένην καὶ τεταπεινωμένην ὁ Θεὸς  
οὐκ ἐξουδενώσει. Ἀγάθυνον, Κύριε, ἐν τῇ  
εὐδοκίᾳ σου τὴν Σιών, καὶ οἰκοδομηθήτω τὰ  
τείχη Ἱερουσαλήμ. Τότε εὐδοκήσεις θυσίαν  
δικαιοσύνης, ἀναφορὰν καὶ ὀλοκαυτώματα.  
Τότε ἀνοίσουσιν ἐπὶ τὸ θυσιαστήριόν σου  
μόσχους.

τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,  
Σπυρίδωνος Τριμυθοῦντος καὶ Νεκταρίου  
Πενταπόλεως τῶν θαυματουργῶν·  
τῶν ἁγίων ἐνδόξων Μεγαλομαρτύρων  
Γεωργίου τοῦ Τροπαιοφόρου, Δημητρίου  
τοῦ Μυροβλήτου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἁγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἁγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων  
καὶ Θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, καὶ  
τοῦ ἁγίου Ἀποστόλου καὶ Εὐαγγελιστοῦ  
Λουκᾶ, οὗ καὶ τὴν μνήμην ἐπιτελοῦμεν·  
καὶ πάντων σου τῶν Ἁγίων. Ἰκετεύομεν  
σε, μόνη πολυέλεε Κύριε, ἐπάκουσον ἡμῶν  
τῶν ἀμαρτωλῶν δεομένων σου καὶ ἐλέησον  
ἡμᾶς.

#### ΧΟΡΟΣ

Κύριε, ἐλέησον. (ιβ')

#### ΙΕΡΕΥΣ

Ἐλέει καὶ οἰκτιρμοῖς καὶ φιланθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἰ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Ὡρολογίου ---

#### ΧΟΡΟΣ

**Κανὼν τῆς Θεοτόκου.**

**Ὡδὴ α'. Ἦχος πλ. δ'. Ὁ Εἰρμός.**

Ὑγρὰν διοδεύσας ὥσει ξηρὰν, καὶ  
τὴν αἰγυπτίαν, μοχθηρίαν διαφυγών, ὁ

Ἰσραηλῆτης ἀνεβόα· Τῷ Λυτρωτῇ καὶ Θεῷ  
ἡμῶν ἄσωμεν. (δίς)

*ὑπεραγία Θεοτόκε, σῶσον ἡμᾶς.*

Πολλοῖς συνεχόμενος πειρασμοῖς,  
πρὸς σὲ καταφεύγω, σωτηρίαν ἐπιζητῶν·  
ὦ Μῆτερ τοῦ Λόγου καὶ Παρθέने, τῶν  
δυσχερῶν καὶ δεινῶν με διάσωσον.

*ὑπεραγία Θεοτόκε, σῶσον ἡμᾶς.*

Παθῶν με ταραττοῦσι προσβολαί,  
πολλῆς ἀθυμίας, ἐμπιπλῶσαί μου τὴν  
ψυχὴν, εἰρήνευσον, Κόρη, τῇ γαλήνῃ, τῇ τοῦ  
Υἱοῦ καὶ Θεοῦ σου, Πανάμωμε.

*ὑπεραγία Θεοτόκε, σῶσον ἡμᾶς.*

Σωτῆρα τεκοῦσάν σε καὶ Θεόν, δυσωπῶ,  
Παρθέने, λυτρωθῆναί με τῶν δεινῶν· σοὶ  
γὰρ νῦν προσφεύγων ἀνατείνω, καὶ τὴν  
ψυχὴν καὶ τὴν διάνοιαν.

*ὑπεραγία Θεοτόκε, σῶσον ἡμᾶς.*

Νοσοῦντα τὸ σῶμα καὶ τὴν ψυχὴν,  
ἐπισκοπῆς θείας, καὶ προνοίας τῆς παρὰ  
σοῦ, ἀξίωσον, μόνη Θεομήτορ, ὡς ἀγαθὴ  
ἀγαθοῦ τε λοχεύτρια.

**Κανὼν τοῦ Εὐαγγελιστοῦ.**

Τοῦ Μηναιίου ---

**Ἦχος πλ. δ'. Ἡ κεκομμένη.**

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Τῆς ἀνωτάτῃ σοφίας τὸ στόμα σου,  
κρατῆρα θεῖον Σοφέ, πάντες ἐπιστάμενοι,  
Ἀπόστολε Λουκᾶ, τὸν μέγαν καὶ ἀπόρρητον,  
τῆς χάριτος πλουτοῦντες θησαυρόν,  
προθύμως ἀρνούμεθα, τῷ Κυρίῳ ψάλλοντες·  
Ἐνδόξως γὰρ δεδόξασται.

Απόστολε τοῦ Χριστοῦ, πρέσβευε ὑπὲρ  
ἡμῶν.

Μυσταγωγῶν σε Χριστὸς τὰ οὐράνια,  
καὶ θεοπνεύστους γραφάς, ἀμέσως  
διανοίγων σοι Ἀπόστολε Λουκᾶ, καὶ μύστην  
ἀναδείκνυσι, καὶ κήρυκα σοφὸν τῶν ὑπὲρ  
νοῦν, εὐτόνως ἀνακράζοντα· τῷ Κυρίῳ  
ἄσωμεν· Ἐνδόξως γὰρ δεδόξασται.

Δόξα.

Χειροτονεῖ σε τῷ Παύλῳ συνέκδημον, ἡ  
Ἐκκλησία Χριστοῦ, Λουκᾶ παμμακάριστε,  
τῇ χάριτι αὐτοῦ εὐθέως διαλάμποντα,  
ἐπόμενόν τε ἵχνεσιν αὐτοῦ, καὶ  
συνανακράζοντα. τῷ Κυρίῳ ἄσωμεν·  
Ἐνδόξως γὰρ δεδόξασται.

Καὶ νῦν. **Θεοτοκίον.**

Τῆς ἀνεκφράστου καὶ θείας συλλήψεως,  
τῆς πανυμνήτου Ἀγνῆς, τὸν τρόπον  
διεσάφησας, Ἀπόστολε Λουκᾶ, τὸ Πνεῦμα  
τὸ Πανάγιον· ἐλήλυθε σαφῶς γὰρ ἐπ'  
αὐτήν, καὶ Λόγος ἐπεσκίασεν, ᾧ συμφώνως  
ψάλλομεν· Ἐνδόξως γὰρ δεδόξασται.

**Ὦδὴ α'. Καταβασία. Ἦχος δ'.**

Ἀνοίξω τὸ στόμα μου, καὶ  
πληρωθήσεται Πνεύματος, καὶ λόγον  
ἐρεῦξομαι, τῇ Βασιλίδι Μητρί, καὶ  
ὀφθήσομαι, φαιδρῶς πανηγυρίζων, καὶ ἄσω  
γηθόμενος, ταύτης τὰ θαύματα.

Τοῦ Ὁρολογίου ---

**Κανὼν τῆς Θεοτόκου.**

**Ὦδὴ γ'. Ἦχος πλ. δ'. Ὁ Εἰρμός.**

Οὐρανίας ἀψίδος, ὀροφουργὲ Κύριε, καὶ  
τῆς Ἐκκλησίας Δομῆτορ, σὺ με στερέωσον,  
ἐν τῇ ἀγάπῃ τῇ σῇ, τῶν ἐφετῶν ἡ ἀκρότης,  
τῶν πιστῶν τὸ στήριγμα, μόνε φιλάνθρωπε.

(δίς)

Ὑπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς  
τίθημι, Σέ, Θεογεννήτορ, Παρθένε, σὺ με  
κυβέρνησον, πρὸς τὸν λιμένα σου, τῶν  
ἀγαθῶν ἡ αἰτία, τῶν πιστῶν τὸ στήριγμα,  
μόνη πανύμνητε.

Ὑπεραγία Θεοτόκε, σῶσον ἡμᾶς.

Ἴκετεύω, Παρθένε, τὸν ψυχικὸν  
τάραχον, καὶ τῆς ἀθυμίας τὴν ζάλην,  
διασκεδάσαι μου· σὺ γάρ, Θεόνυμφε, τὸν  
ἀρχηγὸν τῆς γαλήνης, τὸν Χριστὸν ἐκήσας,  
μόνη πανάχραντε.

Ὑπεραγία Θεοτόκε, σῶσον ἡμᾶς.

Εὐεργέτην τεκοῦσα, τὸν τῶν καλῶν  
αἴτιον, τῆς εὐεργεσίας τὸν πλοῦτον,  
πᾶσιν ἀνάβλυσον· πάντα γὰρ δύνασαι, ὡς  
δυνατὸν ἐν ἰσχύϊ, τὸν Χριστὸν κυήσας,  
Θεομακάριστε.

Ὑπεραγία Θεοτόκε, σῶσον ἡμᾶς.

Χαλεπαῖς ἀρρώστιάις, καὶ νοσεροῖς  
πάθεσιν, ἐξεταζομένῳ, Παρθένε, σὺ μοι  
βοήθησον· τῶν ἱαμάτων γάρ, ἀνελλιπῇ  
σε γινώσκω, θησαυρόν, Πανάμωμε, τὸν  
ἀδαπάνητον.

**Κανὼν τοῦ Εὐαγγελιστοῦ.**

Τοῦ Μηναίου ---

**Ἦχος πλ. δ'. Σὺ εἶ τὸ στερέωμα.**

Απόστολε τοῦ Χριστοῦ, πρέσβευε ὑπὲρ  
ἡμῶν.

Σοῦ τὸ Εὐαγγέλιον, Λουκᾶ θεσπέσιε  
ἄνωθεν, Ἀνατολήν, ἐπισκεψαμένην, τοὺς  
ἀνθρώπους παρίστησι.

Απόστολε τοῦ Χριστοῦ, πρέσβευε ὑπὲρ ἡμῶν.

Πράξεις ἐνθεώτατα, διαπραττόμενος ἄριστα, πανευσεβῶς, τὰς τῶν Ἀποστόλων, γραφικῶς ἀνιστόρησας.

Δόξα.

Παῦλος ὁ μακάριος, τῶν ἐγκωμίων σοι ἔπλεξε, τὰς ἀπαρχάς, καὶ τοὺς σοὺς ἐπαίνους, ἐπιγράψας παρέθετο.

Καὶ νῦν. **Θεοτοκίον.**

Σὲ νῦν μακαρίζουσιν, ὡς προεφήτευσας Ἄχραντε, αἱ γενεαί, πᾶσαι τῶν ἀνθρώπων, διὰ σοῦ νῦν σφζόμεναι.

**Ὠδὴ γ'. Καταβασία. Ἦχος δ'.**

Τοὺς σοὺς ὑμνολόγους Θεοτόκε, ὡς ζῶσα καὶ ἄφθονος πηγὴ, θίασον συγκροτήσαντας πνευματικόν, στερέωσον· καὶ ἐν τῇ θείᾳ δόξῃ σου, στεφάνων δόξης ἀξίωσον.

#### **ΔΙΑΚΟΝΟΣ**

Ἐτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

#### **ΙΕΡΕΥΣ**

Ὅτι σὺ εἰ ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ

καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Mid-Ode Kathisma or Hypakoe

#### **ΧΟΡΟΣ**

#### **Κάθισμα.**

Τοῦ Μηναίου ---

**Ἦχος πλ. δ'. Τὴν Σοφίαν καὶ Λόγον.**

Ὡς συνέκδημος Παύλου ἀναδειχθεὶς, τοὺς ποικίλους κινδύνους καρτερικῶς, ὑπέμεινας πανεύφημε, τοῦ Κυρίου Απόστολε, καὶ τὸν δρόμον ἀθλήσει, τελέσας τῆς πίστεως, σὺν αὐτῷ ἐν ὑψίστοις, εὐφραίνει Μακάριε· ὅθεν καὶ τῷ κόσμῳ, τὸ Χριστοῦ Εὐαγγέλιον, κηρύξας ἐφώτισας, τὴν ὑφήλιον ἅπασαν. Λουκᾶ πανσεβάσμιε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἁγίαν μνήμην σου.

Δόξα· καὶ νῦν. **Θεοτοκίον.**

**Ἦχος πλ. δ'. Τὴν Σοφίαν καὶ Λόγον.**

Τὴν οὐράνιον πύλην καὶ κιβωτόν, τὸ πανάγιον ὄρος τὴν φωταυγῇ, νεφέλην ὑμνήσωμεν, τὴν ἀκατάφλεκτον βάτον, τὸν λογικὸν Παράδεισον, τῆς Εὐας τὴν ἀνάκλησιν, τῆς οἰκουμένης πάσης, τὸ μέγα κειμήλιον, ὅτι σωτηρία, ἐν αὐτῇ διεπράχθη, τῷ κόσμῳ καὶ ἄφεις, τῶν ἀρχαίων ἐγκλημάτων. Διὰ τοῦτο βοῶμεν αὐτῇ· Πρέσβευε τῷ σῷ Υἱῷ καὶ Θεῷ, τῶν πταισμάτων ἄφεσιν δωρήσασθαι, τοῖς προσκυνοῦσιν ἐν πίστει, τὸν ἄχραντον τόκον σου.

Τοῦ Ὁρολογίου ---

**Κανὼν τῆς Θεοτόκου.**

**Ὠδὴ δ'. Ἦχος πλ. δ'. Ὁ Εἰρμός.**

Εἰσακήκοα Κύριε, τῆς οἰκονομίας σου τὸ μυστήριον, κατενόησα τὰ ἔργα σου, καὶ ἐδόξασά σου τὴν θεότητα. (δῖς)

Υπεραγία Θεοτόκε, σῶσον ἡμᾶς.

Τῶν παθῶν μου τὸν τάραχον, ἢ  
τὸν κυβερνήτην τεκοῦσα Κύριον, καὶ  
τὸν κλύδωνα κατεύνασον, τῶν ἐμῶν  
πταισμάτων, Θεονύμφευτε.

Υπεραγία Θεοτόκε, σῶσον ἡμᾶς.

Εὐσπλαγχνίας τὴν ἄβυσσον,  
ἐπικαλουμένῳ τῆς σῆς παράσχου μοι, ἢ  
τὸν εὐσπλαγχνον κηρύσσας, καὶ Σωτῆρα  
πάντων, τῶν ὑμνούντων σε.

Υπεραγία Θεοτόκε, σῶσον ἡμᾶς.

Απολαύοντες, Πάναγνε, τῶν σῶν  
δωρημάτων εὐχαριστήριον, ἀναμέλπομεν  
ἐφύμνιον, οἱ γινώσκοντές σε Θεομήτορα.

Υπεραγία Θεοτόκε, σῶσον ἡμᾶς.

Οἱ ἐλπίδα καὶ στήριγμα, καὶ τῆς  
σωτηρίας τεῖχος ἀκράδαντον, κεκτημένοι  
σε, Πανύμνητε, δυσχερείας πάσης,  
ἐκλυτρούμεθα.

### **Κανὼν τοῦ Εὐαγγελιστοῦ.**

Τοῦ Μηναίου ---

**Ἦχος πλ. δ'. Ἐπέβης ἐφ' ἵππους.**

Απόστολε τοῦ Χριστοῦ, πρέσβευε ὑπὲρ  
ἡμῶν.

Ὡς ὥφθης τῇ αἴγλῃ, πεφωτισμένος  
τοῦ Πνεύματος, ἡξιώθης χερσί σου, τοὺς  
νόμους αὐτοῦ, τοῖς θεοφίλοις ἄριστα  
διατυπώσασθαι, τοῖς πιστῶς μελωδοῦσι·  
Δόξα τῇ δυνάμει σου Κύριε.

Απόστολε τοῦ Χριστοῦ, πρέσβευε ὑπὲρ  
ἡμῶν.

Ἡ χάρις εὐροῦσα, τοῦ Παρακλήτου σε  
σκήνωμα, ἐξεχύθη πλουσίως, σοῖς χεῖλεσι,  
καὶ τῆς εἰρήνης κήρυκα, πᾶσιν ἀνέδειξε, τοῖς  
πιστῶς μελωδοῦσι· Δόξα τῇ δυνάμει σου  
Κύριε.

Δόξα.

Αγώνων τῷ Παύλῳ, ὡς κοινωνὸς ὥφθης  
Ἐνδοξε, καὶ στεφάνων ἐνδίκως ἡξίωσαι,  
τῆς βασιλείας, ἔνθα νῦν συναγαλλόμενοι,  
κραυγάζετε συμφώνως· Δόξα τῇ δυνάμει  
σου Κύριε.

Καὶ νῦν. **Θεοτοκίον.**

Καθεῖλε δυνάστας, ἀπὸ τῶν θρόνων  
ὁ Κύριος, ἢ Παρθένος καὶ Μήτηρ ὡς  
ἔφησε, τοὺς δὲ πεινῶντας, θείων ἀγαθῶν  
ἐνέπλησε, τοὺς πιστῶς μελωδοῦντας· Δόξα  
τῇ δυνάμει σου Κύριε.

### **Ὠδὴ δ'. Καταβασία. Ἦχος δ'.**

Τὴν ἀνεξιχνίαστον θείαν βουλήν,  
τῆς ἐκ τῆς Παρθένου σαρκώσεως, σοῦ  
τοῦ Ὑψίστου, ὁ Προφήτης, Ἀββακούμ,  
κατανοῶν ἐκραύγαζε· Δόξα τῇ δυνάμει σου  
Κύριε.

Τοῦ Ὁρολογίου ---

### **Κανὼν τῆς Θεοτόκου.**

**Ὠδὴ ε'. Ἦχος πλ. δ'. Ὁ Εἰρμός.**

Φώτισον ἡμᾶς, τοῖς προστάγμασί σου  
Κύριε, καὶ τῷ βραχίονί σου τῷ ὑψηλῷ, τὴν  
σὴν εἰρήνην, παράσχου ἡμῖν φιλόανθρωπε.  
(δίς)

Υπεραγία Θεοτόκε, σῶσον ἡμᾶς.

Ἐμπλησον, Ἀγνή, εὐφροσύνης τὴν  
καρδίαν μου, τὴν σὴν ἀκήρατον διδοῦσα  
χαράν, τῆς εὐφροσύνης, ἢ γεννήσας τὸν  
αἴτιον.

Υπεραγία Θεοτόκε, σῶσον ἡμᾶς.

Λύτρωσαι ἡμᾶς, ἐκ κινδύνων, Θεοτόκε  
Ἀγνή, ἢ αἰωνίαν τεκοῦσα λύτρωσιν, καὶ τὴν  
εἰρήνην, τὴν πάντα νοῦν ὑπερέχουσιν.



Υπεραγία Θεοτόκε, σῶσον ἡμᾶς.

Λῦσον τὴν ἀχλύν, τῶν πταισμάτων μου, Θεόνυμφε, τῷ φωτισμῷ τῆς σῆς λαμπρότητος, ἡ φῶς τεκοῦσα, τὸ θεῖον καὶ προαιώνιον.

Υπεραγία Θεοτόκε, σῶσον ἡμᾶς.

Ἰασαι Ἀγνή, τῶν παθῶν μου τὴν ἀσθένειαν, ἐπισκοπῆς σου ἀξιώσασα, καὶ τὴν ὑγείαν, τῇ πρεσβείᾳ σου παράσχου μοι.

**Κανὼν τοῦ Εὐαγγελιστοῦ.**

Τοῦ Μηναίου ---

**Ἦχος πλ. δ'. Φῶτισον ἡμᾶς.**

Ἀπόστολε τοῦ Χριστοῦ, πρέσβευε ὑπὲρ ἡμῶν.

Φῶς τὸ νοητόν, τῇ καρδίᾳ σου δεξάμενος, τῶν μολυσμάτων ἐκ τῶν πρὶν καθαρθεῖς, ἀγάπης νόμῳ, τοῖς πᾶσι Λουκᾶ μετέδωκας.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Σὺ ταῖς ἀστραπαῖς, ταῖς τῆς χάριτος πανόλβιε, κατηγασμένος καθωράθης σαφῶς, πυρίνη γλώσση, ἐνθέως Λουκᾶ φθεγγόμενος.

Δόξα.

Παύλῳ τῷ σοφῷ, συνοδεύειν ἐπεπόθησας· ἀγαπητὸς γὰρ προσηγόρευσαι, ὡς ὑπηρέτης, Εὐαγγελιστὰ τῆς χάριτος.

Καὶ νῦν. **Θεοτοκίον.**

Χαίροις ἀληθῶς, παρθενίας τὸ κειμήλιον, ἡ τῆς Προμήτορος ἀνάκλησις, καὶ τῆς κατάρας, ἡ λύσις τοῦ Προπάτορος.

**Ὦδὴ ε'. Καταβασία. Ἦχος δ'.**

Ἐξέστη τὰ σύμπαντα, ἐπὶ τῇ θείᾳ δόξῃ σου· σὺ γὰρ ἀπειρώγαμε Παρθένε, ἔσχες ἐν μήτρᾳ, τὸν ἐπὶ πάντων Θεόν, καὶ

τέτοκας ἄχρονον Υἱόν, πᾶσι τοῖς ὕμνοῦσί σε, σωτηρίαν βραβεύοντα.

Τοῦ Ὁρολογίου ---

**Κανὼν τῆς Θεοτόκου.**

**Ὦδὴ ζ'. Ἦχος πλ. δ'. Ὁ Εἰρμός.**

Τὴν δέησιν ἐκχεῶ πρὸς Κύριον, καὶ αὐτῷ ἀπαγγελῶ μου τὰς θλίψεις, ὅτι κακῶν ἡ ψυχὴ μου ἐπλήσθη, καὶ ἡ ζωὴ μου τῷ Ἄϊδι προσήγγισε, καὶ δέομαι ὡς Ἰωνᾶς· Ἐκ φθορᾶς ὁ Θεός με ἀνάγαγε. **(δίς)**

Υπεραγία Θεοτόκε, σῶσον ἡμᾶς.

Θανάτου καὶ τῆς φθορᾶς ὡς ἔσωσεν, ἑαυτὸν ἐκδεδωκώς τῷ θανάτῳ, τὴν τῇ φθορᾷ καὶ θανάτῳ μου φύσιν, κατασχεθεῖσαν, Παρθένε, δυσώπησον, τὸν Κύριόν σου καὶ Υἱόν, τῆς ἐχθρῶν κακουργίας με ῥύσασθαι.

Υπεραγία Θεοτόκε, σῶσον ἡμᾶς.

Προστάτιν σε τῆς ζωῆς ἐπίσταμαι, καὶ φρουρὰν ἀσφαλεστάτην, Παρθένε, τῶν πειρασμῶν διαλύουσας ὄχλον, καὶ ἐπηρείας δαιμόνων ἐλαύνουσας, καὶ δέομαι διαπαντός, ἐκ φθορᾶς τῶν παθῶν μου ῥυσθῆναί με.

Υπεραγία Θεοτόκε, σῶσον ἡμᾶς.

Ὡς τείχος καταφυγῆς κεκτήμεθα, καὶ ψυχῶν σε παντελῇ σωτηρίαν, καὶ πλατυσμὸν ἐν ταῖς θλίψεσι, Κόρη, καὶ τῷ φωτί σου αἰεὶ ἀγαλλόμεθα· ὦ Δέσποινα, καὶ νῦν ἡμᾶς, τῶν παθῶν καὶ κινδύνων διάσωσον.

Υπεραγία Θεοτόκε, σῶσον ἡμᾶς.

Ἐν κλίνῃ νῦν ἀσθενῶν κατάκειμαι, καὶ οὐκ ἔστιν ἰασίς τῇ σαρκί μου, ἀλλ' ἡ Θεὸν καὶ Σωτῆρα τοῦ κόσμου, καὶ τὸν λυτῆρα τῶν

νόσων κυήσασα, σοῦ δέομαι τῆς ἀγαθῆς, ἐκ φθορᾶς νοσημάτων ἀνάστησον.

### **Κανὼν τοῦ Εὐαγγελιστοῦ.**

Τοῦ Μηναίου - - -

**Ἦχος πλ. δ'. Τὴν δέησιν ἐκχεῶ.**

Ἀπόστολε τοῦ Χριστοῦ, πρέσβευε ὑπὲρ ἡμῶν.

Εἰς ὅρος τῶν ἀρετῶν Ἀπόστολε, ἀναβάς τῷ ποθουμένῳ ὠμίλεις, καὶ ὡς Μωσῆς θεογράφους, τὰς πλάκας, ἐγγεγραμμένας δακτύλῳ του Πνεύματος, ἐδέξω Μακάριε διττάς, Λουκᾶ τῆς οἰκουμένης διδάσκαλε.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Τὸν κόσμον σαῖς διδαχαῖς ἐφώτισας, οἷα ῥήτωρ τῆς σεπτῆς Ἐκκλησίας· ταῖς γὰρ αὐγαῖς, τῆς ἀκτίστου Τριάδος, πεπυρσευμένος ὠράθης Θεόληπτε, καὶ γέγονας ὥσπερ ἀστήρ, δαδουχῶν οἰκουμένης τὰ πέρατα.

Δόξα.

Τὰς νόσους νῦν τῶν ψυχῶν Θεόπνευστε, ἱατρεῦεις τῶν σωμάτων ὡς πάλαι, ἐμπιστευθεῖς, οὐρανόθεν τὸ δῶρον, καὶ ὡς πλουτήσας τὴν χάριν τοῦ Πνεύματος· ὁ Παῦλος γὰρ σε μαρτύρων, ἱατρὸν γεγονέναι παρίστησιν.

Καὶ νῦν. **Θεοτοκίον.**

Ἐπέβλεψεν ἐπὶ σέ ὁ Κύριος, τὴν ἐμὴν ἀνακαινίζων οὐσίαν, ὡς δυνατός, μεγαλεῖα ποιήσας, Θεογεννήτορ ὡς ἔφης Πανάμωμε· καὶ ἔσωσέ με διὰ σοῦ ἐκ φθορᾶς, ὡς Θεός καὶ φιλάνθρωπος.

**Ὡδὴ C'. Καταβασία. Ἦχος δ'.**

Τὴν θείαν ταύτην καὶ πάντιμον, τελοῦντες ἐορτὴν οἱ θεόφρονες, τῆς

Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

### **ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

### **ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ σωτὴρ τῶν ψυχῶν ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Μηναίου - - -

### **ΑΝΑΓΝΩΣΤΗΣ**

**Κοντάκιον.**

**Ἦχος δ'. Ἐπεφάνης σήμερον.**

Μαθητὴς γενόμενος τοῦ Θεοῦ Λόγου, σὺν τῷ Παύλῳ ἄπασαν, ἐφωταγώγησας τὴν γῆν, καὶ τὴν ἀχλὺν ἀπεδιώξας, τὸ θεῖον γράψας, Χριστοῦ Εὐαγγέλιον.

**Ὁ Οἶκος.**

Ὡς ἱατρὸς καὶ μαθητὴς Λουκᾶ ἡγαπημένος, μυστικῇ χειρουργίᾳ τὰ πάθη τῆς ψυχῆς μου, καὶ τὰ τοῦ σώματος ὁμοῦ ἴασαι, καὶ δὸς μοι κατὰ πάντα εὐεκτεῖν, καὶ σοῦ τὴν παναοίδιμον γηθόμενος γεραίρειν πανήγυριν, ὄμβροισ τε δακρῶν,



ἀντὶ μύρων τὸ σεπτὸν σου καὶ πάντιμον  
σῶμα καταβρέχειν· ὡς στήλη γὰρ ζωῆς  
ἐγγεγραμμένη τῷ ναῷ τῷ θαυμαστῷ τῶν  
Ἀποστόλων πᾶσιν ἐκφώνει, καθάπερ καὶ  
σὺ τὸ πρῶτον, τὸ θεῖον γράψας Χριστοῦ  
Εὐαγγέλιον.

### **Συναξάριον.**

**Τοῦ Μηναίου.**

Τῇ ΙΗ' τοῦ αὐτοῦ μηνὸς μνήμη τοῦ ἁγίου  
Ἀποστόλου καὶ Εὐαγγελιστοῦ Λουκᾶ.

Τῇ αὐτῇ ἡμέρᾳ μνήμη τοῦ ἁγίου  
Μάρτυρος Μαρίνου τοῦ γέροντος.

Τῇ αὐτῇ ἡμέρᾳ μνήμη τοῦ ὁσίου Πατρὸς  
ἡμῶν Ἰουλιανοῦ, τοῦ ἐν τῷ Εὐφράτῃ.

Ὁ ἅγιος Μνάσων, Ἐπίσκοπος Κύπρου,  
καὶ οἱ ἅγιοι Τεσσαράκοντα Παῖδες, ξίφει  
τελειοῦνται.

Μνήμη τῶν ἁγίων νεοφανῶν Μαρτύρων  
Γαβριὴλ καὶ Κερμιδώλῃ τῶν ἐν Αἰγύπτῳ  
ἀθλησάντων ἐν ἔτει 1522.

Μνήμη τῶν ὁσίων Πατέρων ἡμῶν  
Συμεὼν καὶ Θεοδώρου, καὶ τῆς Ὁσίας  
Εὐφροσύνης, τῶν τὴν ἁγίαν καὶ  
θεομητορικὴν εἰκόνα εὐρόντων καὶ τὴν τοῦ  
Μεγάλου Σπηλαίου Μονὴν συστησαμένων.

Ταῖς αὐτῶν ἁγίαις πρεσβείαις, ὁ Θεός,  
ἐλέησον ἡμᾶς. Ἀμήν.

Τοῦ Ὁρολογίου ---

**ΧΟΡΟΣ**

### **Κανὼν τῆς Θεοτόκου.**

**Ὦδὴ ζ'. Ἦχος πλ. δ'. Ὁ Εἰρμός.**

Οἱ ἐκ τῆς Ἰουδαίας, καταντήσαντες  
Παῖδες, ἐν Βαβυλῶνι ποτε, τῇ πίστει  
τῆς Τριάδος, τὴν φλόγα τῆς καμίνου,  
κατεπάτησαν ψάλλοντες· Ὁ τῶν Πατέρων  
ἡμῶν, Θεὸς εὐλογητὸς εἶ. (δίς)

Υπεραγία Θεοτόκε, σῶσον ἡμᾶς.

Τὴν ἡμῶν σωτηρίαν, ὡς ἠθέλησας  
Σῶτερ, οἰκονομήσασθαι, ἐν μήτρᾳ τῆς  
Παρθένου, κατῷ κησας τῷ κόσμῳ, ἣν  
προστάτιν ἀνέδειξας· Ὁ τῶν Πατέρων ἡμῶν  
Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Θελητὴν τοῦ ἐλέους, ὃν ἐγέννησας,  
Μῆτερ ἀγνή δυσώπησον, ῥυσθῆναι τῶν  
πτισμάτων, ψυχῆς τε μολυσμάτων, τοὺς ἐν  
πίστει κραυγάζοντας· Ὁ τῶν Πατέρων ἡμῶν  
Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Θησαυρὸν σωτηρίας, καὶ πηγὴν  
ἀφθαρσίας, τὴν σὲ κύησας, καὶ πύργον  
ἀσφαλείας, καὶ θύραν μετανοίας, τοῖς  
κραυγάζουσιν ἔδειξας· Ὁ τῶν Πατέρων  
ἡμῶν Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Σωμάτων μαλακίας, καὶ ψυχῶν  
ἀρρώστίας, Θεογεννήτρια, τῶν πόθῳ  
προσιόντων, τῇ σκέπῃ σου τῇ θείᾳ,  
θεραπεύειν ἀξίωσον, ἢ τὸν Σωτῆρα Χριστόν,  
ἡμῖν ἀποτεκοῦσα.

### **Κανὼν τοῦ Εὐαγγελιστοῦ.**

Τοῦ Μηναίου ---

**Ἦχος πλ. δ'. Παῖδες Ἑβραίων.**

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ὡπως Λουκᾶ τε καὶ Κλεόπα,  
ἐμφανίζεται Δεσπότης ἐκ τοῦ τάφου!  
ἀναστὰς γὰρ αὐτούς, ἐδίδασκε κραυγάζειν·  
Εὐλογητὸς εἶ Κύριε, ὁ Θεὸς εἰς τοὺς αἰῶνας.

Απόστολε τοῦ Χριστοῦ, πρέσβευε ὑπὲρ  
ἡμῶν.

Τρίβον τοῦ βίου διατρέχων,  
συνοδεύοντα τὸν Λόγον εὗρες Μάκαρ,  
οὐρανίων σκηνῶν, ἀνοίγοντά σοι πύλας·  
Εὐλογητὸς εἶ κρίζοντι, ὁ Θεὸς εἰς τοὺς  
αἰῶνας.

Δόξα.

Λύρα τοῦ Πνεύματος ἐδείχθης,  
μελωδήματα θεόθεν φθεγγομένη, τοὺς  
ἀνθρώπους Λουκᾶ, φωτίζουσα βοῶντας·  
Εὐλογητὸς εἶ Κύριε, ὁ Θεὸς εἰς τοὺς αἰῶνας.

Καὶ νῦν. **Θεοτοκίον.**

Χαῖρε Μαρία Θεοτόκε, ὁ Ἀσώματος ἐβόα  
σοι Παρθένε· σὺν αὐτῷ δὲ πιστοί, βοῶμέν  
σου τῷ τόκῳ· Εὐλογημένος πάνταγενε, ὁ  
καρπὸς τῆς σῆς κοιλίας.

**Ὦδὴ ζ'. Καταβασία. Ἦχος δ'.**

Οὐκ ἐλάτρευσαν τῇ κτίσει οἱ θεόφρονες,  
παρὰ τὸν Κτίσαντα, ἀλλὰ πυρὸς ἀπειλὴν,  
ἀνδρείως πατήσαντες, χαίροντες ἔψαλλον.  
ὑπερύμνητε, ὁ τῶν Πατέρων Κύριος, καὶ  
Θεὸς εὐλογητὸς εἶ.

Τοῦ Ωρολογίου - -

**Κανὼν τῆς Θεοτόκου.**

**Ὦδὴ η'. Ἦχος πλ. δ'. Ὁ Εἰρμός.**

Τὸν Βασιλέα τῶν οὐρανῶν ὃν ὑμνοῦσι,  
στρατιαὶ τῶν Ἀγγέλων ὑμνεῖτε, καὶ  
ὑπερυψοῦτε εἰς πάντας τοὺς αἰῶνας. (δίς)

ὑπεραγία Θεοτόκε, σῶσον ἡμᾶς.

Τοὺς βοηθείας τῆς παρὰ σοῦ δεομένους,  
μὴ παρίδης Παρθένε, ὑμνοῦντας, καὶ  
ὑπερυψοῦντάς σε, Κόρη, εἰς αἰῶνας.

ὑπεραγία Θεοτόκε, σῶσον ἡμᾶς.

Τῶν ἱαμάτων τὸ δαψιλές, ἐπιχέεις  
τοῖς πιστῶς ὑμνοῦσί σε Παρθένε, καὶ  
ὑπερυψοῦσι τὸν ἄφραστόν σου τόκον.

ὑπεραγία Θεοτόκε, σῶσον ἡμᾶς.

Τὰς ἀσθενείας μου τῆς ψυχῆς ἱατρεύεις,  
καὶ σαρκὸς τὰς ὀδύνας, Παρθένε, ἵνα σε  
δοξάζω τὴν Κεχαριτωμένην.

ὑπεραγία Θεοτόκε, σῶσον ἡμᾶς.

Τῶν πειρασμῶν σὺ τὰς προσβολὰς  
ἐκδιώκεις, καὶ παθῶν τὰς ἐφόδους Παρθένε·  
ὅθεν σε ὑμνοῦμεν εἰς πάντας τοὺς αἰῶνας.

**Κανὼν τοῦ Εὐαγγελιστοῦ.**

Τοῦ Μηναίου - - -

**Ἦχος πλ. δ'. Τὸν ἐν ὄρει ἀγίῳ.**

Απόστολε τοῦ Χριστοῦ, πρέσβευε ὑπὲρ  
ἡμῶν.

Θεογράφους, ὡς πλάκας δεδεγμένοι,  
τὰς σὰς βίβλους, πιστῶς κατατρυφῶμεν,  
τοῦ φωτισμοῦ τῆς χάριτος πανόλβιε, Κύριον  
ὑμνοῦντες, καὶ ὑπερυψοῦντες, εἰς πάντας  
τοὺς αἰῶνας.

Απόστολε τοῦ Χριστοῦ, πρέσβευε ὑπὲρ  
ἡμῶν.

Ὡς ὀργάνῳ, τῇ γλώττῃ σου τὸ πνεῦμα,  
κεχρημένον, φωτίζει τοὺς ἀνθρώπους,  
μυσταγωγοῦν τῆς χάριτος τὰ δόγματα,  
Κύριον ὑμνοῦντας, καὶ ὑπερυψοῦντας, εἰς  
πάντας τοὺς αἰῶνας.

Δόξα.

Συνεδέθης, τῇ σχέσει μετὰ Παύλου,  
θεορῶντον, Λουκᾶ τῷ θεηγόρῳ, καὶ ξυνωρίς  
πανέντιμος ἐδείχθητε, Κύριον ὑμνοῦντες,  
καὶ ὑπερυψοῦντες, εἰς πάντας τοὺς αἰῶνας.

Καὶ νῦν. **Θεοτοκίον.**

Ἐλισάβετ, Μητέρα σε Κυρίου,  
προσεφώνει, Προφήτις δεδειγμένη, τὸν  
Βαπτιστὴν καὶ Πρόδρομον βαστάζουσα·  
Κύριον ὑμνεῖτε, καὶ ὑπερυψοῦτε, βοῶσα εἰς  
αἰῶνας.

**Ὡδὴ η΄. Καταβασία. Ἦχος δ΄.**

*Αἰνοῦμεν, εὐλογοῦμεν καὶ προσκυνοῦμεν  
τὸν Κύριον.*

Παῖδας εὐαγεῖς ἐν τῇ καμίνῳ, ὁ  
τόκος τῆς Θεοτόκου διεσώσατο, τότε  
μὲν τυπούμενος, νῦν δὲ ἐνεργούμενος,  
τὴν οἰκουμένην ἅπασαν, ἀγείρει  
ψάλλουσιν. Τὸν Κύριον ὑμνεῖτε τὰ ἔργα,  
καὶ ὑπερυψοῦτε, εἰς πάντας τοὺς αἰῶνας.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν  
ῥήματι τιμῶντες μεγαλύνωμεν.

**ΧΟΡΟΣ**

**Ὡδὴ θ΄.**

**Μεγαλυνάριον. Ἦχος πλ. δ΄.**

**Στίχ.** Μεγαλύνει ἡ ψυχὴ μου τὸν Κύριον,  
καὶ ἠγαλλίασε τὸ πνεῦμά μου ἐπὶ τῷ Θεῷ τῷ  
σωτῆρί μου.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ὅτι ἐπέβλεψεν ἐπὶ τὴν ταπείνωσιν  
τῆς δούλης αὐτοῦ· ἰδοὺ γάρ, ἀπὸ τοῦ νῦν  
μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ

Δυνατός, καὶ ἅγιον τὸ ὄνομα αὐτοῦ, καὶ το  
ἔλεος αὐτοῦ εἰς γενεάν, καὶ γενεάν τοῖς  
φοβουμένοις αὐτόν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ,  
διεσκόρπισεν ὑπερηφάνους διανοίᾳ καρδίας  
αὐτῶν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων,  
καὶ ὑψώσε ταπεινούς, πεινῶντας ἐνέπλησεν  
ἀγαθῶν, καὶ πλουτοῦντας ἐξαπέστειλε  
κενοῦς.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς τοὺς  
Πατέρας ἡμῶν, τῷ Ἀβραάμ, καὶ τῷ σπέρματι  
αὐτοῦ ἕως αἰῶνος.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Τοῦ Ὡρολογίου ---

**Κανὼν τῆς Θεοτόκου.**

**Ὡδὴ θ'. Ἦχος πλ. δ'. Ὁ Εἰρμός.**

Κυρίως Θεοτόκον, σὲ ὁμολογοῦμεν, οἱ  
διὰ σοῦ σεσωσμένοι Παρθέने Ἀγνή, σὺν  
Ἀσωμάτοις χορείαις, σὲ μεγαλύνοντες.

Υπεραγία Θεοτόκε, σῶσον ἡμᾶς.

Ροήν μου τῶν δακρύων, μὴ ἀποποιήσης,  
ἢ τὸν παντὸς ἐκ προσώπου πᾶν δάκρυον,  
ἀφηρηκότα Παρθέने, Χριστὸν κύησας.

Υπεραγία Θεοτόκε, σῶσον ἡμᾶς.

Χαρᾶς μου τὴν καρδίαν, πλήρωσον,  
Παρθέने, ἢ τῆς χαρᾶς δεξαμένη τὸ  
πλήρωμα, τῆς ἁμαρτίας τὴν λύπην,  
ἐξαφανίσασα.

Υπεραγία Θεοτόκε, σῶσον ἡμᾶς.

Λιμὴν καὶ προστασία, τῶν σοὶ  
προσφευγόντων, γενοῦ Παρθέने, καὶ τείχος  
ἀκράδαντον, καταφυγὴ τε καὶ σκέπη, καὶ  
ἀγαλλίαμα.

Υπεραγία Θεοτόκε, σῶσον ἡμᾶς.

Φωτὸς σου ταῖς ἀκτίσι, λάμπρυνον,  
Παρθέने, τὸ ζοφερόν τῆς ἀγνοίας  
διώκουσα, τοὺς εὐσεβῶς Θεοτόκον, σὲ  
καταγγέλλοντας.

Υπεραγία Θεοτόκε, σῶσον ἡμᾶς.

Κακώσεως ἐν τόπῳ, τῷ τῆς ἀσθενείας,  
ταπεινωθέντα, Παρθέने, θεράπευσον, ἐξ  
ἀρρώστιας εἰς ῥῶσιν, μετασκευάζουσα.

**Κανὼν τοῦ Εὐαγγελιστοῦ.**

Τοῦ Μηναίου ---

**Ἦχος πλ. δ'. Ὅρους παρῆλθες.**

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ἐσθης Λουκᾶ τῆς ἐφέσεως, τὸ τῶν  
ὀρεκτῶν οἶα φθάσας τὸ ἔσχατον, καὶ τέλους

μακαρίου σαφῶς ἐπέτυχες, λυθέντων τῶν  
ἐσόπτρων, τῆς ἀληθείας ταῖς ἐμφάσεσι.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Λάμψας τῷ κόσμῳ ὡς ἥλιος,  
ἐνθεαστικῶς τῇ Τριάδι παρίστασαι, σὺν  
Παύλῳ τῷ θεόπτη, Λουκᾶ πανεύφημε,  
μεθ' οὗ σε θεοφάντορ, ἀκαταπαύστως  
μεγαλύνομεν.

Δόξα.

Ἀἴγλη Λουκᾶ τῇ φωσφόρῳ σου,  
τοὺς σοὺς ὕμνητὰς φαιδρυνθῆναι  
δυσώπησον, καὶ κόσμῳ τὴν εἰρήνην  
παμμάκαρ βράβευσον, ὅπως σε θεηγόρε,  
ἀκαταπαύστως μεγαλύνωμεν.

Καὶ νῦν. **Θεοτοκίον.**

Λόγον ἐδέξω τὸν ἄσαρκον, φύσιν τὴν  
ἐμὴν ἀναπλάσαι βουλόμενον, καὶ τοῦτον  
σαρκωθέντα Παρθέने τέτοκας· διὸ σε  
Θεοτόκε, ἀκαταπαύστως μεγαλύνομεν.

**Ὡδὴ θ'. Καταβασία. Ἦχος δ'.**

Ἄπας γηγενής, σκιρτάτω τῷ πνεύματι  
λαμπαδουχούμενος, πανηγυριζέτω δέ,  
αὐτῶν Νόων φύσις γεραίρουσα, τὰ ἱερὰ  
θαυμάσια τῆς Θεομήτορος, καὶ βοάτω·  
Χαίροις παμμακάριστε, Θεοτόκε Ἀγνή  
ἀειπάρθενε.

**ΔΙΑΚΟΝΟΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης

ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Ἑξαποστειλάριον.

Τοῦ Μηναίου - - -

**Ἦχος β΄.** *Τοῖς Μαθηταῖς συνέλθωμεν.*

Λουκᾶ Χριστοῦ Ἀπόστολε, μύστα τῶν  
ἀπορρήτων, καὶ τῶν ἐθνῶν Διδάσκαλε, μετὰ  
Παύλου τοῦ Θείου, καὶ τῆς ἁγνῆς Θεοτόκου,  
ἧς τὴν θείαν εἰκόνα, ἐκ πόθου ἀνιστόρησας,  
ἐκδυσώπει θεόπτα, ὑπὲρ ἡμῶν, τῶν  
μακαριζόντων σε καὶ τιμώντων, τὴν ἱεράν  
σου κοίμησιν, Πάνσοφε μυστολέκτα.

### Θεοτοκίον.

**Ἦχος β΄.** *Τοῖς Μαθηταῖς συνέλθωμεν.*

Δέσποινα πάντων Ἀνασσα, πρόφθασον  
ἐν κινδύνοις, πρόφθασον ἐν ταῖς θλίψεσι,  
πάρεσο ἐν ἀνάγκαις, τῆς τελευταίας  
ἡμέρας, μὴ Σατὰν ἡμᾶς λάβῃ, μὴ Αἰδῆς,  
μὴ ἀπώλεια· ἀλλὰ τῷ τοῦ Υἱοῦ σου, τότε  
φρικτῷ, ἀνευθύνως βήματι παραστῶμεν· ὡς  
Θεομήτωρ γὰρ ἁγνή, ὅσα θέλεις ἀνύεις.

### Οἱ Αἱνοί. Ἦχος α΄.

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν· αἰνεῖτε  
αὐτὸν ἐν τοῖς ὑψίστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·  
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ  
πρέπει ὕμνος τῷ Θεῷ.

Αἰνεῖτε αὐτὸν ἥλιος καὶ σελήνη, αἰνεῖτε αὐτὸν  
πάντα τὰ ἄστροα καὶ τὸ φῶς.

Αἰνεῖτε αὐτὸν οἱ οὐρανοὶ τῶν οὐρανῶν καὶ τὸ  
ὔδωρ τὸ ὑπεράνω τῶν οὐρανῶν. Αἰνεσάτωσαν τὸ  
ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς  
ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα  
τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ  
πᾶσαι ἄβυσσοι.

Πῦρ, χάλαζα, χιὼν, κρύσταλλος, πνεῦμα  
καταιγίδος, τὰ ποιοῦντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα  
καὶ πᾶσαι κέδροι.

Τὰ θηρία καὶ πάντα τὰ κτήνη, ἐρπετὰ καὶ  
πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ  
πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ  
νεωτέρων· αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ  
ὑψώσει κέρας λαοῦ αὐτοῦ.

Ὑμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ,  
λαῷ ἐγγίζοντι αὐτῷ.

Ἄσατε τῷ Κυρίῳ ἄσμα καινόν, ἢ αἶνεσις αὐτοῦ  
ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν,  
καὶ οἱ υἱοὶ Σιών ἀγαλλιᾶσθωσαν ἐπὶ τῷ βασιλεῖ  
αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν  
τυμπάνῳ καὶ ψαλτηρίῳ ψαλάτωσαν αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει  
πραεῖς ἐν σωτηρίᾳ.



Καυχῆσονται ὅσοι ἐν δόξῃ καὶ ἀγαλλιάσονται ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ὁμοφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς ἐν τοῖς λαοῖς.

Τοῦ δεῖξαι τοὺς βασιλεῖς αὐτῶν ἐν πέδαις καὶ τοὺς ἐνδόξους αὐτῶν ἐν χειροπέδαις σιδηραῖς.

### **Στιχηρά. Τοῦ Εὐαγγελιστοῦ.**

Τοῦ Μηναίου ---

**Ἦχος α΄. Νεφέλην σε φωτός.**

Τοῦ ποιῆσαι ἐν αὐτοῖς κρίμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

Χριστοῦ τὸν Μαθητὴν, τὸν τοῦ Εὐαγγελίου συγγραφέα σοφώτατον, σκεύους τῆς ἐκλογῆς τὸν ὠραῖον, χαρακτηρὰ ἔμψυχον πιστοί, οὗ ἐν ταῖς Ἐκκλησίαις ἀπάσαις ὁ ἔπαινος, Λουκᾶν τὸν Ἀπόστολον, ἐν ὕμνοις τιμήσωμεν· αὐτὸς γὰρ ἐκήρυξε, τοῦ Θεοῦ τὰ παράδοξα θαύματα, φωτίσας τοὺς ἐπὶ γῆς, θεολογίας ἀκτίσι διὰ τῆς χάριτος.

Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Ψυχῶν ἱατρικὴν, ὑπὲρ τὴν τῶν σωμάτων ἐκμαθὼν, ἐπιστήμην Σοφέ, κατ' ἄμφω παγκαλῆς ἀνεδείχθης, τὴν Θεοῦ σοφίαν ἐμπνευσθεῖς, ἐν ἣ καὶ θεραπεύων ψυχὰς καὶ τὰ σώματα, Λουκᾶ παμμακάριστε, καλεῖς πρὸς ἐπίγνωσιν, πτεροῖς πρὸς τὸν ἕρωτα τοῦ Θεοῦ, τοὺς ἀνθρώπους ἐκάστοτε, ἀνάγεις εἰς οὐρανόν, καὶ ὑπὲρ πάντων πρεσβεύεις τῶν εὐφημούντων σε.

Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Ἀγκίστρω λογικῶ, τοὺς ἐν βάθει ἀγνοίας, ὡς ἰχθύας εἰσδύσαντας, ἐλκύσας εἰς ἐπίγνωσιν θείαν, τῷ Χριστῷ ὁψώνιον καλόν, προσηγάγω Παμμάρκαρ, τιμὴν ἀξιόχρεων, ζωὴν τὴν ἀκήρατον λαβόντας καὶ ἄληκτον· διὸ καὶ Ἀπόστολος τοῦ Χριστοῦ ἐχημάτισας, Σοφὸς Εὐαγγελιστής, καὶ συγγραφεὺς τῶν πραχθέντων ἔργων τῆς Χάριτος.

### **Ἔτερα Στιχηρά.**

Συμπλήρωμα Μηναίου ---

**Ἦχος α΄. Τῶν οὐρανίων ταγμάτων.**

Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Τῶν χριστωνύμων τὰ πλήθη, τὴν ἱεράν ἐορτήν, θεοπρεπῶς τελούντες, ἀλαλάζωμεν πάντες, πιστῶς ἀνευφημοῦντες, ψαλμοῖς καὶ ᾠδαῖς, τὸν Λουκᾶν τὸν θεόπνευστον, καὶ μαθητὴν τοῦ Κυρίου, ὅτι ἀεὶ, ἱκετεύει τοῦ σωθῆναι ἡμᾶς.

Αἰνεῖτε αὐτὸν ἐν τυμπάνῳ καὶ χορῶ, αἰνεῖτε αὐτὸν ἐν χορδαῖς καὶ ὀργάνῳ.

Τῶν μαθητῶν τῆς χορείας, Λουκᾶ πανένδοξε, ἱατρὸς ἀνεδείχθης, μαθητῆς καὶ αὐτόπτης, τῶν θείων μυστηρίων, μύστης σοφός, καὶ τοῦ Παύλου συνέκδημος, φωταγωγῆας τὴν κτίσιν θεοπρεπῶς, μεθ' οὗ πρέσβευε σωθῆναι ἡμᾶς.

Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Ὡς παριστάμενος, Μάρκαρ, τῷ τῆς Τριάδος φωτί, φώτισον τὰς καρδίας, τῶν πιστῶς σου τελούντων, τὴν πάνσεπτον

καὶ θείαν λαμπρὰν ἑορτήν, Εὐαγγελιστὰ θεσπέσιε, καθιλαρύνων τὸ Θεῖον ὑπὲρ ἡμῶν, ταῖς ἐντεύξεσί σου, Ἀπόστολε.

Δόξα.

Τοῦ Μηναίου - - -

**Ἦχος πλ. δ'.**

Δαυϊτικῶς συνελθόντες οἱ Πιστοὶ ἐν ἄσμασι, τῷ μυστικῷ ῥήτορι τοῦ Λόγου, Λουκᾶ ἐκβοήσωμεν· Ἡ γλῶσσά σου κάλαμος γραμματέως ἐδείχθη, Χριστοῦ τοῦ ὀξυγράφου, ὠραῖζουσα τὰς ὀψεις, πρὸς τὴν γνῶσιν τῶν ἐθνῶν, τῆς θείας ἐπιγνώσεως, ἐν ἣ ἀνεκήρυξας τὸ Εὐαγγέλιον, καὶ τῶν συναποστόλων σου τὰς Πράξεις συνεγράψω. Διὸ παριστάμενος τῇ Τριάδι καὶ Θεῷ, πρέσβευε ὑπὲρ τῶν ψυχῶν ἡμῶν.

Τῆς Ὀκτωήχου - - -

Καὶ νῦν. **Θεοτοκίον.**

Δέσποινα πρόσδεξαι, τὰς δεήσεις τῶν δούλων σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

**Ἡ Μεγάλη Δοξολογία**

Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ καὶ ἐπὶ γῆς εἰρήνη, ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ· Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἰρὼν τὴν ἁμαρτίαν τοῦ κόσμου, ἐλέησον ἡμᾶς, ὁ αἰρὼν τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδαξόν με τὰ δικαιώματά σου.

Εὐλογητὸς εἶ Κύριε, δίδαξόν με τὰ δικαιώματά σου.

Εὐλογητὸς εἶ Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἡμαρτόν σοι.

Κύριε, πρὸς σέ κατέφυγον. Δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς γινώσκουσί σε.



Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς.

**Ἀπολυτίκιον. Τοῦ Εὐαγγελιστοῦ.**

**Ἦχος γ'.**

Ἀπόστολε Ἄγιε καὶ Εὐαγγελιστὰ Λουκᾶ,  
πρέσβευε τῷ ἐλεήμονι Θεῷ, ἵνα πταισμάτων  
ἄφεσιν, παράσχη ταῖς ψυχαῖς ἡμῶν.

**ΔΙΑΚΟΝΟΣ**

Ἐλέησον ἡμᾶς ὁ Θεός κατὰ τὸ μέγα  
ἔλεός Σου, δεόμεθά Σου, ἐπάκουσον καὶ  
ἐλέησον.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τῶν εὐσεβῶν καὶ  
ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τοῦ (ἀρχιερατικοῦ  
βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τῶν ἀδελφῶν ἡμῶν,  
τῶν ἱερέων, ἱερομονάχων, ἱεροδιακόνων καὶ  
μοναχῶν, καὶ πάσης τῆς ἐν Χριστῷ ἡμῶν  
ἀδελφότητος.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ ἐλέους, ζωῆς,  
εἰρήνης, υἰείας, σωτηρίας, ἐπισκέψεως,  
συγχωρήσεως καὶ ἀφέσεως τῶν ἁμαρτιῶν

τῶν δούλων τοῦ Θεοῦ, πάντων τῶν  
εὐσεβῶν καὶ ὀρθοδόξων χριστιανῶν, τῶν  
κατοικούντων καὶ παρεπιδημούντων ἐν  
τῇ (πόλει, κώμῃ), ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τῶν μακαρίων  
καὶ ἀοιδίμων κτιτόρων τῆς ἀγίας  
Ἐκκλησίας ταύτης, καὶ ὑπὲρ πάντων τῶν  
προαναπαυσασμένων πατέρων καὶ ἀδελφῶν  
ἡμῶν, τῶν ἐνθάδε εὐσεβῶς, κειμένων, καὶ  
ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τῶν καρποφορούντων  
καὶ καλλιεργούντων ἐν τῷ ἁγίῳ καὶ  
πανσέπτῳ ναῷ τούτῳ, κοπιώντων,  
ψαλλόντων καὶ ὑπὲρ τοῦ περιεστῶτος λαοῦ,  
τοῦ ἀπεκδεχομένου τὸ παρὰ σοῦ μέγα καὶ  
πλούσιον ἔλεος.

(Κύριε, ἐλέησον. Κύριε, ἐλέησον. Κύριε,  
ἐλέησον.)

**ΙΕΡΕΥΣ**

Ὅτι ἐλεήμων καὶ φιλόανθρωπος Θεός  
ὑπάρχεις, καὶ σοὶ τὴν δόξαν ἀναπέμπομεν,  
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**ΔΙΑΚΟΝΟΣ**

Πληρώσωμεν τὴν ἐωθινὴν δέησιν ἡμῶν  
τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεός τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἀγίαν,  
εἰρηνικὴν καὶ ἀναμάρτητον, παρὰ τοῦ  
Κυρίου αἰτησώμεθα.

(Παράσχον, Κύριε.)

Ἄγγελον εἰρήνης, πιστὸν ὁδηγόν,  
φύλακα τῶν ψυχῶν καὶ τῶν σωμάτων ἡμῶν,  
παρὰ τοῦ Κυρίου αἰτησώμεθα.

(Παράσχον, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὸν ὑπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετάνοιᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχον, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρμῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἀγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφύρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἐκτεινον τὴν χεῖρά σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,  
ὡς ἀγαθὸς καὶ φιλόανθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

### ΙΕΡΕΥΣ

Σὸν γὰρ ἐστὶ τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἀγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Σοφία.

(Εὐλόγησον.)

### ΙΕΡΕΥΣ

Ὁ ὢν εὐλογητὸς, Χριστὸς ὁ Θεὸς ἡμῶν,  
πάντοτε, νῦν, καὶ ἀεί, καὶ εἰς τοὺς αἰῶνας  
τῶν αἰώνων. (Ἀμήν.)

Στερεῶσαι, Κύριος ὁ Θεός, τὴν ἀγίαν  
καὶ ἀμώμητον πίστιν τῶν εὐσεβῶν καὶ  
ὀρθοδόξων Χριστιανῶν, σὺν τῇ ἀγίᾳ αὐτοῦ  
Ἐκκλησίᾳ καὶ τῇ πόλει ταύτῃ εἰς αἰῶνας  
αἰώνων.

## ΑΝΑΓΝΩΣΤΗΣ

Ἀμήν.

Τὴν τιμιωτέραν τῶν Χερουβεὶμ, καὶ  
ἐνδοξοτέραν, ἀσυγκρίτως τῶν Σεραφεὶμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεί, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

## ΙΕΡΕΥΣ

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἰκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
όσιων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, καὶ τοῦ  
ἁγίου Ἀποστόλου καὶ Εὐαγγελιστοῦ Λουκᾶ,  
οὗ καὶ τὴν μνήμην ἐπιτελοῦμεν· καὶ πάντων  
τῶν Ἁγίων, ἐλεῆσαι καὶ σῶσαι ἡμᾶς, ὡς  
ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)